



الهدى نیوز لیٹر

جون تا ستمبر 2021، ذوالقعدہ 1442 تا صفر 1443ھ | شماره 17

قرآن و سنت کی تعلیم اور معاشرتی فلاح و بہبود کی سرگرمیوں کے ذریعے انسانیت کی خدمت جو کہ دنیا میں امن اور آخرت میں کامیابی حاصل کرنے کا باعث ہے

اخلاص امانت و صداقت صبر و استقامت خیر خواہی لگن نظم و ضبط عزت و احترام

معزز قارئین!

السلام علیکم ورحمۃ اللہ وبرکاتہ

الهدی نیوز لیٹر کا نیا شمارہ گزشتہ چار ماہ میں ہونے والی علمی اور فلاحی سرگرمیوں کی تفصیل کے ساتھ پیش نظر ہے۔

الحمد للہ کرونا وبا کے باوجود آن لائن تعلیم و تدریس کا سلسلہ جاری رہا۔ 25 اگست کو ایک طویل عرصہ کے بعد آن کیپس بہت سے کورسز کی تکمیل کے موقع پر ایمان افروز تقریب بہت ہی خوبصورت عنوان "بنیان مرصوص" کے تحت منعقد ہوئی۔

18 ستمبر کو استاذہ ڈاکٹر فرحت ہاشمی صاحبہ اور ڈاکٹر ادریس زبیر صاحب کے بیٹے ہشام الہادی کے نکاح کے موقع پر استاذہ نے خوشیوں کو اسلامی طریقے پر منانے کے موضوع پر ایک ایمان افروز لیکچر دیا جو ہم سب کے لیے راہ نمائی کا باعث ہے۔

"مریض کے احکام" کے نام سے قرآنی آیات اور احادیث سے استفادہ کرتے ہوئے ایک مفید اور جامع کتاب شائع کی گئی ہے۔

شعبہ خدمت خلق نے اس مرتبہ فلاحی کام انجام دینے والے کارکنوں کی کارکردگی کو مزید بہتر بنانے کے لئے ہیڈ آفس میں ایک ورکشاپ کا انعقاد کیا نیز کے پی کے میں کارکنوں کی حوصلہ افزائی کے لیے تعریفی اسناد دینے کی تقریب کا بھی اہتمام کیا گیا۔

فرامی آب پر خصوصی توجہ دی گئی اور پہلے سے زیادہ مقامات پر صاف پانی کی فراہمی کو یقینی بنایا گیا جس کا سلسلہ جاری ہے۔ الہدی کے تمام رتبہ جرنل نے حسب معمول ملک میں ہونے والی شجر کاری مہم میں بڑھ چڑھ کر حصہ لیا۔

ہم آپ سب کے تعاون کے شکر گزار ہیں اور آپ کی رائے کے منتظر۔

برائے رابطہ: newsletter@alhudapk.com

طاہرہ خان



فتنوں کے دور میں راہ عمل

یہ دنیا انسان کے لیے امتحان کی جگہ ہے جہاں ہر شخص آزما یا جا رہا ہے۔ قرآن مجید میں اللہ تعالیٰ کا ارشاد ہے:

”اور ہم اچھے اور برے حالات میں ڈال کر تم سب کو آزما رہے ہیں اور تمہیں ہماری ہی طرف پلٹنا ہے۔“ [الانبیاء: 35]

انسانی تاریخ کے جس دور سے ہم گزر رہے ہیں، وہ انفرادی و اجتماعی، مذہبی و فرقہ وارانہ، دہریت و الحاد، ملکی و بین الاقوامی، معاشی و معاشرتی فتنوں سے بھر پور ہے۔ لہذا ہمیں نہ صرف انتہائی محتاط زندگی گزارنے بلکہ نیک کاموں میں جلدی کرنے کی بھی ضرورت ہے۔ نبی کریم ﷺ نے فرمایا: ”اندھیری رات کے ٹکڑوں کی طرح چھانچانے والے فتنوں سے پہلے ہی عمل کرو۔“ [صحیح مسلم: 328]

قرآن مجید اور نبی کریم ﷺ کی احادیث مبارکہ رہتی دنیا تک بنی نوع انسان کے لیے روشنی اور راہ نمائی کا ایک ایسا لازوال سرچشمہ ہیں جس پر ہم اللہ تعالیٰ کا جتنا بھی شکر ادا کریں کم ہے۔ اللہ تعالیٰ کا فرمان ہے:

”بے شک یہ قرآن وہ راہ دکھاتا ہے جو بالکل سیدھی ہے۔“ [بنی اسرائیل: 9]


رسول اللہ ﷺ نے فرمایا: میں تم میں دو چیزیں چھوڑ کر جا رہا ہوں تم ہرگز کبھی بھی گمراہ نہیں ہو گے جب تک ان کو مضبوطی سے تھام رکھو گے، اللہ کی کتاب اور اس کے رسول کی سنت۔ [الموطا لا امام مالک، کتاب القادر: 3]

کرنے کے کام

- نیت کے اخلاص کے ساتھ کام کرنا
- نماز میں خشوع و خضوع اختیار کرنا
- قرآن و سنت کا علم حاصل کرنا
- صبر و تحمل کی صفت اپنانا
- صدقہ و خیرات کرنا
- فتنوں کے مواقع سے حتی الامکان بچنے کی کوشش کرنا
- انسانیت کا احترام کرنا
- نیکی کے کاموں میں جلدی کرنا

اللہ تعالیٰ سے دعا ہے کہ وہ ہمیں ہر دور میں صحیح طرز عمل اختیار کرنے کی توفیق عطا فرمائے اور ہر قسم کی آفات اور فتنوں سے محفوظ رکھے۔ آمین

ڈاکٹر فرحت ہاشمی



کاروان علم ہے رواں دواں

- استاذہ ڈاکٹر فرحت ہاشمی کینیڈا سے مندرجہ ذیل تعلیمی سرگرمیاں جاری رکھے ہوئے ہیں۔ ان کے لیکچرز کو براہ راست آن لائن سنا جاسکتا ہے:
- رواں ترجمہ اور تفسیر: سورۃ الانعام تک تذکیر القرآن کا کورس مکمل ہو چکا ہے اور آجکل سورۃ الاعراف پڑھائی جا رہی ہے۔
 - فقہ القلوب (جلد 8): ”خطر النفاق“، ”فقہ التوفیق والحذلان“، ”فقہ حمل الامانہ“ کے موضوعات پڑھائے جا چکے ہیں اور ”حکمة اہباط آدم الی الارض“ مکمل ہونے والا ہے، اس کے بعد اگلا موضوع ”فقہ القلوب“ (جلد 9) شروع ہو جائے گا۔
 - تدر القرآن: سورۃ المؤمن مکمل ہو گئی ہے اور آجکل سورۃ فصلت (حم السجدہ) پڑھائی جا رہی ہے۔
 - اس کے علاوہ ”درخت لگائے صدقہ جاریہ کیلئے“ کے موضوع پر بھی مفید لیکچر دیا گیا۔
- لنکس برائے استفادہ:

www.farhashmi.com www.youtube.com/dfarhashmiofficial/ www.facebook.com/DrFarhatHashmi/

سلائی سنٹرز میں سمر کورس کا انعقاد

الہدیٰ لاہور ریجن کے تحت چلنے والے نیڈل ہومز (سلائی سنٹرز) میں سمر کورس کا انعقاد کیا گیا جس میں سلائی اسکولز کی طالبات کو دین کی بنیادی تعلیمات سے روشناس کرایا گیا۔

صوت القرآن کلاس کا آغاز

الہدیٰ لاہور اکیڈمک ٹیم کی محنت اور کوشش سے شاہدہ ٹاؤن علاقے میں پہلے دروس اور پھر شارٹ کورس کا سلسلہ شروع ہوا جس میں دوسو سے زائد خواتین شامل ہوئیں۔ اب یہاں صوت القرآن کورس کا باقاعدہ آغاز کیا گیا ہے۔

الہدیٰ انٹرنیشنل سکول کے لیے ایوارڈ



الہدیٰ انٹرنیشنل سکول (AIS) کی معیاری کارکردگی کی بنا پر اسے ISO 9000 سرٹیفکیٹ دیا گیا ہے۔

تقریب نکاح مبارک



18 ستمبر کو ہشام الہادی اور عمارہ کے نکاح کے موقع پر کینیڈا میں ایک مبارک تقریب کا اہتمام کیا گیا جس میں استاذہ ڈاکٹر فرحت ہاشمی نے خوشی کو اسلامی طریقے سے منانے کے بارے میں راہ نمائی کی۔ ڈاکٹر ادریس صاحب نے دولہا دلہن اور خاندانوں کے درمیان محبت کے لیے تقویٰ اور قول سدید کی اہمیت پر زور دیا۔ اس نکاح کی خاص بات یہ ہے کہ ہشام الہادی نے اپنا خطبہ نکاح خود پڑھایا۔ اس تقریب کو آن لائن نشر کیا گیا اور اس کو بہت پذیرائی ملی۔

الہدیٰ انسٹی ٹیوٹ فار مین اسلام آباد

الہدیٰ انسٹی ٹیوٹ فار مین کے تحت کروائے جانے والے کورسز میں ہر سال کالج ویونیورسٹی کے طلباء شرکت کرتے ہیں جن کی علمی، ذہنی اور روحانی ترقی کے لئے باقاعدہ نصاب ہے جس میں مکمل تفسیر قرآن، آداب و اخلاق، عبادات، عقائد، سیرت نبوی، اسلامی شخصیات جیسے مضامین شامل ہیں۔ اس کے ساتھ ساتھ دیگر اہم موضوعات پر ورکشاپس، علمی سیشنز اور تفریحی سرگرمیوں کا انعقاد بھی کروایا جاتا ہے۔

تکمیل قرآن تقریبات

الہدیٰ انسٹی ٹیوٹ اسلام آباد

25 اگست 2021 کو الہدیٰ انسٹی ٹیوٹ اسلام آباد میں تعلیم القرآن کورس (اردو، انگلش) کے ساتھ ساتھ تعلیم الحدیث، تعلیم التجوید، تدر القرآن، تحفیز القرآن اور فقہ اسما اللہ الحسنی کورسز کی تکمیل کے موقع پر ایک پروفا تقریب کا اہتمام کیا گیا۔ اس تقریب کا عنوان ”بنیان موصول“ تھا۔ فارغ التحصیل طالبات کی تعداد 384 تھی۔ ایک طالبہ نے پروگرام کے عنوان کو سامنے رکھتے ہوئے ایک پریزینٹیشن پیش کی جس میں اس نے نبی ﷺ اور صحابہ کرام رضی اللہ عنہم کی زندگیوں سے ”بنیان موصول“ کی مثالیں پیش کیں کہ اتحاد کی طاقت سے زندگیوں کو کیسے بدلا جاسکتا ہے۔ اسی طرح تدر القرآن، تعلیم التجوید اور عشرہ قرأت کی طالبات نے مختلف انداز سے اپنے کورسز کو متعارف کروایا۔ اور تحفیز القرآن کورس کی طالبات کا مکمل قرآن مجید سے مختلف راؤنڈز پر مشتمل کوزہ لیا گیا۔ فقہ اسما اللہ الحسنی کی طالبہ نے اپنے تاثرات میں بتایا کہ اللہ کے خوبصورت ناموں کو تفصیل سے پڑھنے سے اللہ پر ایمان اور یقین پختہ ہوا اور بہت سے غلط عقائد کی اصلاح ہوئی۔ پروگرام کے اختتام پر استاذہ محترمہ ڈاکٹر فرحت ہاشمی کا خصوصی پیغام سنوایا گیا۔



الہدیٰ رحیم یار خان

17 جولائی 2021 کو رحیم یار خان عباسیہ ٹاؤن کے زیر اہتمام حدیث کورس، فہم القرآن اور تعلیم دین کورسز کی تکمیل کے موقع پر ایک تقریب منعقد ہوئی۔ کورس انچارجز نے اپنے اپنے کورس کی مختصر رپورٹ پیش کی۔ حدیث کورس کی طالبات کے مابین کوزہ کروایا گیا۔ اس موقع پر کوآرڈینیٹر اسما فہیم صاحبہ نے یوم عرفی کی اہمیت پر لیکچر دیا۔

بدین میں طالبات کی تعلیم

ڈسٹرکٹ بدین کے گاؤں محمد رحیم بوجار میں الہدیٰ کی طرف سے لڑکیوں کی کلاس کے لیے مسجد کے ساتھ ایک کمرہ تعمیر کیا گیا۔

سر سبز پاکستان کی جانب ایک قدم

الہدیٰ کے تمام رتبہ جتنے شعبہ خدمت خلق کے تعاون سے اگست 2021 سے شجر کاری مہم کا آغاز کیا۔ پورے پاکستان میں نہایت منظم طریقے سے بہت سے مقامات پر مختلف قسم کے درخت اور پھولوں کے درخت بھی لگائے گئے۔ کراچی ڈی ڈی ایچ اے براچ، پرائم سنٹر کے ملین ٹری پروگرام میں حصہ لے رہی ہے۔

ٹرین حادثہ متاثرین کی مدد

7 جون 2021 کو گھنگی کے قریب دو ریل گاڑیوں میں تصادم کی وجہ سے درجنوں افراد زخمی اور جاں بحق ہوئے۔ متاثرین کو صادق آباد، خانپور اور رحیم یار خان کے ہسپتالوں میں لایا گیا۔ الہدیٰ عبا سیہ ٹاؤن براچ کی غسل میت ٹیم نے الحدت فائڈیشن کے ساتھ مل کر خواتین کو غسل اور کفن دینے میں بھرپور تعاون کیا۔

بہتری کی جانب ایک اور قدم

شعبہ خدمت خلق اپنی کارگردگی کو بہتر بنانے کے لیے مسلسل کوشاں ہے۔ اس مرتبہ مختلف علاقوں کے کارکنان کے لیے ماہرین کی نگرانی میں ہیڈ آفس میں ایک ورکشاپ کا انعقاد کیا گیا، نیز کے پی کے شعبہ خدمت خلق نے ایک اچھی روایت قائم کرتے ہوئے بہترین کارگردگی پر اپنے کارکنوں کو تعریفی اسناد دینے کا اہتمام کیا۔

صاف پانی، اللہ کی عظیم نعمت

الہدیٰ شعبہ خدمت خلق کے تحت فراہمی آب کے سلسلے میں خیبر پختون خواہ اور اسلام آباد میں 41 پمپ لگائے گئے۔

سندھ کے 6 اضلاع میں پانی کے 29 پمپ جیکٹس شروع کیے گئے ہیں جن میں 18 پمپ پمپ ہیں۔

11 ایسے واٹر پمپ لگائے گئے ہیں جن کو چلانے کے لیے سولر سسٹم اور واٹر ٹینکس کا انتظام کیا گیا ہے۔

پورے ملک میں ٹھنڈے پانی کی فراہمی کے لیے 250 ایکٹرک کولرز لگائے گئے ہیں۔



موسم سرما کی شدت میں ہم وطنوں کا احساس کیجیے

الہدیٰ حسب معمول آپ کے تعاون سے متاثرین میں گرم کپڑوں اور بستروں کی تقسیم کا سلسلہ شروع کر رہا ہے۔ ہمارے ساتھ شامل ہو جائیے اور ثواب حاصل کیجیے۔


آپ کے تعاون سے حسب معمول فلاحی کاموں کا سلسلہ جاری ہے جس کی تفصیل درج ذیل ہے

ماہانہ راشن 467 افراد کو دیا	امداد برائے شادی 25 افراد کو دئی	میرج بیورو 132 رشتے کروائے
طبی امداد 97 افراد کو دئی	روزگار 12 افراد کو فراہم کیا	مالی امداد 658 افراد کو دئی
قرض حسنہ 4 مستحقین کو دیا	تعلیمی وظائف 138 طلبا کو دیے	طعام اہلسکین 3775 بچ باس دیے
	غسل میت 50 میتوں کو دیا	

شعبہ
خدمت
خلق
سرورسز

عید الاضحیٰ کے موقع پر قربانی

الہدیٰ انٹرنیشنل کی جانب سے اس سال عید الاضحیٰ کے موقع پر 385 جانوروں کی قربانی کی گئی جن میں 190 گائے، 191 بکرے اور 4 اونٹ شامل تھے۔ مجموعی طور پر 14595 خاندانوں (87030 افراد) میں یہ گوشت تقسیم کیا گیا۔



Bank Details

A/C Title: Al-Huda International Welfare Foundation

A/C # 0104783594 (Rupee)

IBAN AC # PK13MEZN0003160104783594

Branch Code: 0316, Swift Code: MEZNPCKAGRD

Meezan Bank Ltd,

E-11 branch Islamabad

[Donate online](https://www.alhudapk.com/donate.html)



<https://www.alhudapk.com/donate.html>



تبصرہ کتاب مریض کے احکام

اللہ تعالیٰ کی عطا کردہ تمام نعمتوں میں سے صحت و تندرستی ایسی نعمت ہے کہ اس کی موجودگی میں ہی دوسری نعمتوں سے فائدہ اٹھایا جاسکتا ہے۔ خرابی صحت یا کسی بیماری کی صورت میں ایک مومن کا رویہ کیسا ہونا چاہیے اور عبادات میں اللہ تعالیٰ کی طرف سے سہولتوں اور رخصتوں سے آگاہ ہونا کس قدر ضروری ہے، یہی اس کتاب کا موضوع ہے۔ اس کے علاوہ علاج معالجے کے حوالے سے عمومی سوالات کے بارے میں بھی راہ نمائی کی گئی ہے۔ قرآنی آیات اور احادیث نبوی ﷺ سے مزین یہ کتاب سب کے لیے ایک مفید اور خوبصورت تحفہ ہے۔

راشدہ پروین



الہدیٰ کی نئی مطبوعات

• مریض کے احکام

• فقہ القلوب جلد 9 (الباب السادس: فقہ القلوب)

• القرآن تدبر و عمل جزء 23

• میراجینا میر امرنا (انگلش، ہندی ترجمہ)

• دعا کیجیے (ہندی ترجمہ)

انا لله وانا اليه راجعون

ہماری بہت مخلص ساتھی ڈاکٹر فوزیہ فاروق جو اللہ ہی لاہور ربین کی اکیڈمک کوآرڈینیٹر تھیں، قضائے الہی سے وفات پا گئیں۔ وہ نہایت ہی محنتی اور بااخلاق خاتون تھیں جن کی دینی خدمات کو ہمیشہ یاد رکھا جائے گا۔

الہدیٰ اسلام آباد ایڈمن 2 کی کوآرڈینیٹر عارفہ بتول کے والدین بھی یکے بعد دیگرے اس جہان فانی سے کوچ کر گئے۔

اللہ تعالیٰ ان سب کی حسنات کو قبول فرمائے اور اپنی رحمت سے جنت الفردوس میں اعلیٰ مقام عطا فرمائے۔ آمین



سیدنا ابو موسیٰ رضی اللہ عنہما سے روایت ہے کہ لوگوں نے پوچھا:

اے اللہ کے رسول ﷺ! کس کا اسلام افضل ہے؟

تو آپ ﷺ نے فرمایا:

جس کے زبان اور ہاتھ سے

مسلمان سلامتی میں رہیں۔

(رواہ البخاری، کتاب الایمان: 11)

@alhudakarachii

www.alhudapk.com

www.farhathashmi.com

ایڈیٹوریل ٹیم

سرپرست اعلیٰ: ڈاکٹر فرحت ہاشمی

مینجنگ ایڈیٹر: ڈاکٹر فردوس روجی

ایڈیٹر: طاہرہ خان

گراک ڈیزائنر اینڈ کمپوزر: مریم مظہر

پروف ریڈرز: رفقاہ صفر، فرخ چوہدری، زہیدہ عزیز

الہدیٰ انٹرنیشنل ویلفیئر فاؤنڈیشن

اسلام آباد: 7-اے کے بروئی روڈ/4-11 H

فون: +92 51 4866125-9 | ای میل: info@alhudapk.com

پراچی: 59E خیابان سحر، فیز 6، ڈی ایچ اے 1 | فون: +92 21 35171136-8

ای میل: reg.office.khi@alhudapk.com

www.farhathashmi.com | www.alhudapk.com

